



devyaparaadhakshamaapanastotram

.. atha devyaparaadhakshamaapanastotram ..

na mantram' no yantram' tadapi cha na jaane stuti maho
na chaahvaanam' dhyaanam' tadapi cha na jaane stuti kathaah' .
na jaane mudraaste tadapi cha na jaane vilapanam'
param' jaane maatas tvadanusaranam' klesha haranam .. 1..

vidherajnyaanena dravinavirahenaalasa tayaa
vidheyaashakyatvaat tava charanayor yaa chyutirabhoot .
tadetat kshantavyam' janani sakaloddhaarini shive
kuputro jaayeta kvachidapi kumaataa na bhavati .. 2..

pri'thivyaam' putraaste janani bahavah' santi saralaah'
param' teshaam' madhye virala taralo'ham' tava sutah' .
madeeyo'yam' tyaagah' samuchitam idam' no tava shive
kuputro jaayeta kvachidapi kumaataa na bhavati .. 3..

jaganmaatarmaatastava charana sevaa na rachitaa
na vaa dattam' devi dravinam api bhooyastava mayaa .
tathaapi tvam' sneham' mayi nirupamam' yatprakurushe
kuputro jaayeta kvachidapi kumaataa na bhavati .. 4..

parityaktaa devaa vividhavidhasevaakulatayaa
mayaa panchaa sheeteradhikamapaneete tu vayasi .
idaaneem' chenmaatastava yadi kri'paa naapi bhavitaa
niraalambo lambodara janani kam' yaami sharanam .. 5..

shvapaako jalpaako bhavati madhupaakopamagiraa
niraatanko ranko viharati chiram' kot'ikanakaih' .
tavaaparne karne vishati manu varne phala midam'
janah' ko jaaneete janani jananeeyam' japa vidhau .. 6..



chitaabhasmaalepo garalamashanam' dikpat'adharo
jat'aadhaaree kant'he bhujagapatihaaree pashupatih' .
kapaalee bhootesho bhajati jagadeeshaikapadaveem'
bhavaani tvatpaani grahana paripaata'ee phalamidam .. 7..

na mokshas yaakaankshaa bhavavibha vavaanchhaapi cha na me
na vijnyaanaapekshaa shashimukhi sukhechchhaapi na punah' .
atastvaam' sam'yaache janani jananam' yaatu mama vai
mri'd'aanee rudraanee shiva shiva bhavaaneeti japatah' .. 8..

naaraadhitaasi vidhinaa vividhopachaaraih'
kim' rukshachintanaparairna kri'tam' vachobhih' .
shyaame tvameva yadi kinchana mayya naathe
dhatse kri'paa muchitamamba param' tavaiva .. 9..

aapatsu magnah' smaranam' tvadeeyam'
karomi durge karunaarnaveshi .
naitachchhat'hatvam' mama bhaavayethaah'
kshudhaatri'shaartaa jananeem' smaranti .. 10..

jagadamba vichitra matra kim'
paripoornaa karunaasti chenmayi .
aparaadhaparamparaaparam'
na hi maataa samupekshate sutam .. 11..

matsamah' paatakee naasti paapaghnee tvatsamaa na hi .
evam' jnyaatvaa mahaadevi yathaayogyam' tathaa kuru .. 12.. om ..

iti shreedevyaparaadhakshamaapanastotram' sampurnam .